

05-08-2019

උදෑසන මුරලි

මිම ශාන්ති

බාජදාදා

මඩුබන්

සාරය: සුමිහිරි දරුවනි, ඔබගේ අශාරීරික පියා වන මා ශරීර ගෙන සිටින ඔබ හට අශාරීරික වන අකාරය කියා දෙනවා. මෙය මගේ දරුවන් විසින් පමණක් තේරුම් ගන්නා නව කරුණක්.

ප්‍රශ්නය: බාබා එකම දෙය නැවත නැවතත් ඔබට විස්තර කිරීමට අවශ්‍ය වන්නේ ඇයි?

පිළිතුර: ඔබ නැවත නැවතත් මෙය අමතක කරන නිසයි. සමහර දරුවන් කියනවා බාබා එකම දෙය නැවත නැවතත් කියනවා කියා. බාබා කියනවා දරුවන් මෙය නැවත නැවතත් අමතක කරන නිසා තමයි මා හට එය නැවත නැවතත් කීමට සිදුවන්නේ. මායාගේ කුණාටු ඔබට බොහෝ සෙයින් බලපානවා. බාබා මෙම කරුණු නැවත නැවතත් ඔබට කියන්නේ නැති නම් ඔබත් ඒ ලෙසින්ම මායා හට ගොදුරු වනවා. ඔබ තවමත් සතෝප්‍රධාන් තත්ත්වයට පත් වී නැහැ. ඔබ සතෝප්‍රධාන් තත්ත්වයට පත් වුවහොත් තමයි පියා ඔබට ඉගැන්වීම නවත්වන්නේ.

මිම ශාන්ති. මෙම අධ්‍යාපනය අසහය වූ ආධ්‍යාත්මික වූ අධ්‍යාපනයක්. සත් යුගය නම් වූ ඒ නව ලෝකයේ මනුෂ්‍යයන් විසින්ම එකිනෙකා හට උගන්වනවා. සියලුම දෙනා දැනුම උගන්වනවා. ඉතින් මෙහිදීත් එම දැනුමම ඔබට ඉගැන්වෙනවා. එහිදී මනුෂ්‍යයෙක් විසින්මයි තවත් මනුෂ්‍යයෙක් හට උගන්වන්නේ. ඔබ මුලදී මෙම අශාරීරික පියා හෝ මේ ආධ්‍යාත්මික පියා විසින් ඔබට උගන්වනවා කියා ඔබ දැනගෙන සිටියේ නැහැ. නොයෙකුත් ග්‍රන්ථ වල සඳහන් වෙනවා ක්‍රිෂ්ණා දෙවියන් තමයි මෙහිදී කතාකරන්නේ කියා. ඔහුත් අශාරීරික වූ අයෙක්. මිනිසුන් මේ නව කරුණු වලට සවන් දෙන විට ඔවුන් කළබල වෙනවා. ඔබ වැනි ජීවයන් අතරින් වුවත් ඔබ දන්නවා ඒ පියා විසින් උගන්වන දෙයක් ඔබ ධාරණය කර ගන්නේ අනුපිළිවෙලක් ඇතිව කියා. එය සිදුවන්නේ ඔබගේ උත්සාහය අනුවයි. මෙය අළුත් කරුණක්. මේ සංගම් යුගයේදී පමණයි බාබා මෙහි පැමිණ මා මොහු විසින් ඔබට උගන්වනවා කියා කියන්නේ. ඔහු තමයි දැනුමෙහි මෙන්ම සාමයේ සාගරය වන්නේ. සියලුම ජීවයන්ගේ පියා වන්නේ ඔහුයි. ඔබට වෙන කිසිම දෙයක් දකින්නට හැකිවන්නේ නැහැ මෙය ඔබ විසින් හොඳින් තේරුම් ගත යුතු දෙයක්. ප්‍රධානම කාරණය තමයි ජීවය සදාකාලික වුවත් ශරීරය විනාශයට පත්වීම. මා විසින් දැන් සදාකාලික ජීවයන් වන ඔබ හට උගන්වනවා. ඒ සදාකාලික වූ ජීවයන් හට තමයි මා විසින් දැන් උගන්වන්නේ. ඔබ දන්නවා මේ ඔබ ඉදිරියෙහි හිඳගෙන සිටින්නේ ශරීරයක් වුවත්, ඔබට නියම වශයෙන් උගන්වන්නේ ඒ අශාරීරික වූ පියා විසින් කියා. ඔබගේ ඒ අශාරීරික වූ පියා විසින් තමයි ඔබහට මෙම ඥානය ලබා දෙන්නේ. ඔබ දැන් දන්නවා ඔහු විසින් එය ඔබට ලබා දෙන්නේ කෙසේද කියා. සමහර අයට මෙය තේරුම් ගැනීම බොහොම අපහසු දෙයක්. ඔබ ඔවුන් තුළ මෙම විශ්වාසය ඇති කිරීමට කෙතරම් උත්සාහ කළත් ඔවුන් කියනවා ඒ අශාරීරික පියා හට නාමයක්, ස්වරූපයක්, ස්ථානයක් හෝ කාලයක් නැතැයි කියා. දැන් ඒ පියා විසින් ඔබට පෞද්ගලිකවම මේ සියලු දේ උගන්වනවා. ඔහු කියනවා මා ඔබ සියලුම දෙනාගේ නියම පියා වුවත් ඔබට මේ භෞතික ඇස්වලින් ඔහු දැක ගත නොහැකියි. ඔබ දන්නවා ඔහු අශාරීරික අයෙක් කියා. ඒ ඥානයේ හා සෙනෙහසේ සාගරය ඔබට මෙය උගන්වන්නේ කෙසේද ? බාබා ඔහු විසින්ම විස්තර කර දෙනවා ඔහු කොහොමද මෙම ශරීරයට පැමිණ මෙම ඥානය ඔබට ලබා දෙන්නේ කියා. ඔහු කියනවා මා විසින් මව් ගර්භයකින් උපත ලබන්නේ නැහැ. මා සාමාන්‍ය මනුෂ්‍යයෙකු හෝ දේවී දේවතාවන් හෝ වන්නේ නැහැ. දේවී දේවතාවන් පවා ශරීරයක් ලබා ගන්නවා නමුත් මා සෑම විටම අශාරීරික තත්ත්වයෙන් තමයි ඉන්නේ. උපත් නොගැනීමෙහි කොටස මෙම නාටකය තුළ තිබෙන්නේ මා හටයි. එමනිසා, මෙය ඔබ විසින් හොඳින් තේරුම් ගත යුතු දෙයක්. ඔබට ඔබගේ භෞතික දෑස් වලින් ඔහු දැක ගත නොහැකියි. අනෙක් අය විශ්වාස කරනවා මෙහිදී කතා කරන්නේ ක්‍රිෂ්ණා දෙවියන් විසින් කියා. හක්ති මාර්ගයේ ඔවුන් විසින් එක් වාහනයක් මේ සඳහා නිර්මාණය කර තිබෙනවා. බාබා කියනවා දරුවනි, කිසිම විටෙක මෙයින් කළබල වෙන්න එපා. ඔබට යම් දෙයක් තේරෙන්නේ නැති නම් පැමිණ බාබාගෙන් ඒ ගැන අසන්න. ඇත්තෙන්ම බාබා ඔබ ඇසීමට පෙර සියලු දේ ඔබට කියා දෙනවා. ඇත්තෙන්ම ඔබට මෙහිදී කිසිම දෙයක් නැවත නැවතත් ඇසිය යුතු වන්නේ නැහැ. මා මෙහි පැමිණෙන්නේ මෙම සංගම් යුගයේදී පමණයි. ඇත්තෙන්ම මගේ උපත පුදුම සහගත වූ උපතක්. මගේ දරුවන් පවා මෙහිදී පුදුම වෙනවා. බාබා ඔබට උසස් විභාග සමත් වීම සඳහා ඔබව පොළඹවනවා. ඔහු ඔබට මෙහිදී උගන්වන්නේ මේ මුළු ලෝකයේම පාලකයන් වීමටයි. මෙය ඉතාම පුදුම සහගත වූ දෙයක්. දරුවනි, මා සෑම අවුරුදු 5000කටම වරක් ඔබ මුණ ගැසීම සඳහා මෙහි පැමිණෙනවා. මා විසින් මෙහි පැමිණ ඔබගේ ජීවයටයි උගන්වන්නේ. සෑම වක්‍රයකදීම සංගම් යුගයේදී

ඔබට ඉගැන්වීම සඳහා මා මෙහි පැමිණෙන්නවා. පසුගිය කල්ප භාගයක් තිස්සේම ඔබ මා හට කතා කරමින් සිටියා අහෝ පියාණෙනි, පාරිශුද්ධකරුවාණනි, පැමිණෙන්න! ක්‍රිෂ්ණා හට කිසිම විටෙක පාරිශුද්ධකරුවෙකු වීමට බැහැ. එමනිසා, බාබා අනිවාර්යෙන්ම අපිරිසිදු තත්ත්වයට පත් වී තිබෙන ඔබ පිරිසිදු කිරීම සඳහා මෙහි පැමිණිය යුතුයි. මේ නිසා තමයි සික් ආගමේ මිනිස්සු කියන්නේ ඒ අමරණිය වූ පිළිම වහන්සේ තමයි අපගේ නියම පියා, ඒ අමරණිය වූ පිළිම වහන්සේ තමයි අපගේ ගුරුවරයා, ඒ අමරණිය වූ පිළිම වහන්සේ තමයි අපගේ ගුරු කියා. ඔවුන් හට නොයෙකුත් අකාරයේ පාඨයන් තිබෙනවා. කොහොමනමුත්, ඔවුන් දන්නේ නැහැ ඒ අමරණිය වූ පිළිම වහන්සේ, සත් ගුරු පැමිණෙන්නේ කවදාද කියා. ඒ වගේම ඔවුන් කියනවා දෙවියන් හට සාමාන්‍ය මනුෂ්‍යයන් දිව්‍ය තත්ත්වයට පත් කරවීමට එතරම් කාලයක් ගත වුයේ නැහැයි කියා. ඔහු මෙම සාමාන්‍ය මනුෂ්‍යයන් දිව්‍ය තත්ත්වයට පත් කරවීම සඳහා පැමිණෙන්නේ කවදාද ? අප සියලුම දෙනා හට ගැලවීම ලබා දෙන්නේ ඔහුය යන විශ්වාසය ඔබට අනිවාර්යෙන්ම තිබිය යුතුයි. ඔහු මෙහි පැමිණ ඔබට කියන්නේ කුමක්ද ? ඔබට කියන්නේ මන්මනාහව්! කියායි. ඔහු එහි නියම තේරුම ඔබට කියා දෙනවා වෙන කිසිම කෙනෙක් මෙහි අර්ථය ඔබට කියා දෙන්නේ නැහැ. ඒ සත් ගුරුවරයා විසින් මොහුගේ ශරීරය යොදාගෙන ඔබට මෙසේ විස්තර කර දෙනවා ඔබ ජීවයක් බව සළකන්න. ඔබ අත් අය හටත් මෙය විස්තර කර දිය යුතුයි. බාබා මෙහි පැමිණ තිබෙන්නේ ඔබ සියලු දෙනා ලෝක පාලකයන් බවට පත් කර වීමටයි. ඔහු පැමිණ තිබෙන්නේ ඔබට සේවය කිරීමටයි. ඔහු කියනවා ආධ්‍යාත්මික වූ ආදරණීය දරුවනි, ඔබ ප්‍රථමයෙන්ම සතෝප්‍රධාන් තත්ත්වයේ සිට පසුව තමෝප්‍රධාන් තත්ත්වයට පත්වුවා කියා. මෙම ලෝක චක්‍රය නොනැවති සිදුවන දෙයක්. දේවී දේවතාවන්ගේ ලෝකය පිරිසිදු වූ ලෝකයක්. ඔවුන් සියලු දෙනා දැන් ගිහින් තිබෙන්නේ කොහේද ? වෙන කිසිම කෙනෙක් මෙය දන්නේ නැහැ. සියලුම දෙනා දැන් කළබලයෙන් ඉන්නේ. බාබා මෙහි පැමිණ තිබෙන්නේ ඔබ සියලු දෙනා සිහිබුද්ධියෙන් යුතු වූ දරුවන් බවට පත් කරවීමටයි. දරුවනි, මා මෙහි පැමිණෙන්නේ මේ සංගම් යුගයේදී පමණයි. මේ ලෝකය පිරිසිදුව තිබියදී මා මෙහි පැමිණීමෙහි ඇති අර්ථය කුමක්ද? එහිදී ඔබ අකල් මරණ වලට මුහුණ දෙන්නේ නැහැ. බාබා තමයි සියලුම මරණයන්ගේත් මරණය. මා කිසිම විටෙක සත් යුගයට පැමිණීම අවශ්‍ය වන්නේ නැහැ. මරණය හෝ සියලු මරණයන්ගේත් මරණය එහිදී පැමිණෙන්නේ නැහැ. බාබා දැන් මෙහි පැමිණ ඔබ සියලු දෙනා ඔහුත් සමඟ රැගෙන යනවා. ඔබ නැවත යන්නේ සතුවිත්. ඔව් බාබා! අප සියලු දෙනා ඔබත් සමඟ යාමට සතුටුයි. මේ නිසා තමයි අපි ඔබට කතා කළේ මේ අපිරිසිදු ලෝකයෙන් ඒ පිරිසිදු ලෝකය කරා අපව සාමයේ දේශය හරහා රැගෙන යන්න කියා. ඔබ කිසිම විටෙක මේ කරුණු අමතක නොකළ යුතුයි. කොහොමනමුත්, ඔබගේ පරම සතුරා වන මායා මුව ආයාගෙන සිටිනවා. ඇය නැවත නැවතත් ඔබට මෙය අමතක කරවනවා. මා අධිපතියා, සර්ව බලධාරියා වුවත් මායාත් සර්ව බලධාරීයි. ඇය කල්ප භාගයක් තිස්සේ ඔබට මාව අමතක කරවා ඇගේ පාලනයේ ඔබව තබා ගන්නවා. මේ නිසා තමයි බාබා නැවත නැවතත් ඔබට මෙය විස්තර කර දෙන්නේ බාබා දිනපතාම ඔබ අවදි නොකළහොත් මායා ඔබ හට නොයෙකුත් ආකාරයේ දේවල් කිරීමට පැමිණෙන්නවා. මේ සම්පූර්ණ නාටකයම පදනම් වන්නේ පාරිශුද්ධියත් අපිරිසිදුතාවයත් පදනම්කොටගෙනයි. බාබා කියනවා ඔබගේ චරිතය නිවැරදි කර ගැනීමට නම් ඔබ අනිවාර්යෙන්ම පාරිශුද්ධත්වයට පත්විය යුතුයි. රාගය නම් පාපය මත නොයෙකුත් දබරයන් ඇති වෙනවා. බාබා කියනවා ඔබ සියලු දෙනාම දැන් තෙවැනි ඇස ලබාගෙනයි සිටින්නේ, එමනිසා, දැන් ඔබ සියලු දෙනා දෙස බැලිය යුත්තේ ජීවයන් ලෙසයි. ඔබගේ භෞතික දෑස් වලින් බලන්න එපා. ජීවයන් වන ඔබ සියලුම දෙනා සහෝදරයන්. ඔබ මෙහිදී පාපයේ ගැලෙන්තේ කෙසේද ? ඔබ අශාරීරික ලෙස මෙහි පැමිණිය නිසා ඒ වගේම ඔබ නැවත යා යුත්තේ අශාරීරිකවයි. ඔබගේ ජීවය සතෝප්‍රධාන් ලෙස මෙහි පැමිණියා නම් ඔබ නැවත ඔබගේ නිවස බලා යා යුත්තේත් සතෝප්‍රධාන් තත්ත්වයට පත්වීමෙන් පසුවයි. ප්‍රධානතම කාරණය තමයි ඔබ තුළ තිබෙන පාරිශුද්ධත්වය. දරුවන් කියනවා මේ එකම දෙය තමයි සෑම දිනකම කියන්නේ කියා. මෙය සත්‍ය වූ දෙයක්. කොහොමනමුත්, සෑම දිනකම බාබා විසින් ඔබට කියන සියලුම දේ ඔබ විසින් පිළිපැදිය යුතුයි. ඔබට සෑම දිනකම මේ සියලු දේ විස්තර කර දෙන නිසා ඔබ අනිවාර්යෙන් ඒවා පිළිපැදිය යුතුයි. කොහොමනමුත්, ඔබ කියෙත් කී දෙනාද ඔබහට පැවරී ඇති දේ කරන්නේ. එමනිසා, බාබා විසින් දිනපතාම මෙය විස්තර කිරීම අවශ්‍ය වෙනවා. එවිට මා මේ තමෝප්‍රධාන් තත්ත්වයෙන් වෙන් වී සතෝප්‍රධාන් තත්ත්වයට පත්වනවා. ඔබ සියලු දෙනා දැන් නිදහස්. ඔබ කිසිම කෙනෙක් මෙසේ කියනවාද ? මේ නිසා තමයි දිනපතාම බාබා ඔබට මේවා විස්තර කර දෙන්නේ. මෙහිදී ප්‍රධාන වූ එකම එක කාරණයක් පමණයි තිබෙන්නේ. නමුත් ඔබ කිසිම කෙනෙක් ඔබගේ ජීවිතයට එය ඇතුළත් කර ගන්නේ නැහැ. ඔබ කියනවා බාබා මම නැවත නැවතත් ඔබ අමතක කර දමනවා කියා. ඔබට නැවතත් මෙය සිහි කිරීමට නම් බාබාත් දිගින් දිගටම ඔබට මෙය විස්තර කර දිය යුතුයි. ඔබ මෙම කාරණය

ගැන අනික් අය හටත් නැවත නැවතත් සිහිපත් කරවිය යුතුයි ඔබ ජීවත්මයක් ලෙස සිතා බාබා සිහිපත් කරන්න. ඒ උත්තරීතර ජීවය සිහි කරන්න. එවිට ඔබ තුළ ඇති සියලු පාපයන් විනාශ වී යනු ඇත. මේ සඳහා වෙන කිසිම ක්‍රමයක් නැහැ. බාබා මුලදී කිව්වා මෙන්ම අවසානයේදීත් ඔබට මේ ගැන සිහිපත් කරනවා. මෙම ස්මරණය ඔබ තුළ තිබෙන විට පමණයි ඔබට සතෝප්‍රධාන් තත්ත්වයට පත් විය හැක්කේ. ඔබ බාබා හට මෙසේ ලියනවා බාබා මායා මගින් මා හට එන නොයෙකුත් කුණාටු ඔබ සිහි කිරීමට මට බාධකයක් වනවා. එසේ නම් ඇයි බාබා ඔබට සැළකිලිමත් වෙන්න කියා කියන්නේ ? ඔහු ඔබට තනියම කරගෙන යාමට ඉඩ තබනවාද ? බාබා දන්නවා ඔබ සියලු දෙනා ඔබ යොදන උත්සාහය අනුව අනුපිළිවෙලකටයි සිටින්නේ කියා. ඔබ සතෝප්‍රධාන් තත්ත්වයට පත්වන තුරු ඔබට නිවස කරා යා නොහැකියි. මෙය දැන් පැමිණීමට තිබෙන යුද්ධය හා සම්බන්ධයි. ඔබ ඔබගේ උත්සාහය අනුව අනුපිළිවෙලින් සතෝප්‍රධාන් තත්ත්වයට පත්වන විට මෙම යුද්ධය පටන් ගන්නවා. මේ ඥානය සඳහා ගත වන්නේ එක් තත්පරයක් පමණයි. ඔබට දැන් ඒ අසීමිත පියා හමු වී තිබෙනවා. ඔබ පාරිශුද්ධත්වයට පත් වූ කළ ඒ අසීමිත වූ සතුටෙහි උරුමය ඒ පියාගෙන් ලබා ගැනීමට ඔබට හැකි වෙනවා. ඔබ ඉතා හොඳින් මේ සඳහා උත්සාහ දැරිය යුතුයි. සමහරු මේ කිසිම දෙයක් තේරුම් ගන්නේ නැහැ. ඔවුන් හට බාබා සිහිපත් කිරීමට හෝ ඥානයක් නැහැ. ඔවුන් කිසි විටෙක මේ බාබාත් සමඟ ඉගෙන ගන්නේ නැහැ. මේ කල්පය පුරාම කිසිම කෙනෙක් ඒ අශාරීරික පියාත් සමඟ ඉගෙන ගන්නේ නැහැ. එමනිසා, මේ සියලු දේ අළුත් දෙයක්. බාබා කියනවා මා සෑම අවුරුදු 5000කට වරක් ඔබ පාරිශුද්ධත්වයට පත් කිරීම සඳහා මෙහි පැමිණෙනවා. ඔබ සතෝප්‍රධාන් තත්ත්වයට පත්වන තුරු ඔබට යම් තත්ත්වයක් ලැබිය නොහැකියි. අනෙක් විභාග වලදී සමහර ළමයි අසමත් වෙනවා. ශිව බාබා හඳුනා ගැනීමෙන් ඔවුන් හට ලැබිය හැකි කිසිම දෙයක් ඔවුන් තේරුම් ගන්නේ නැහැ. ඔහු ඔබගේ පියායි ඉතින්, ඒ සත් යුගයේ උරුමය ඔබට අනිවාර්යෙන්ම ලබා ගත හැකි වෙනවා. බාබා මෙම යුගයෙහිදී පමණයි ඔබට උගන්වන්නේ. මෙයින් ඔබ දිව්‍ය තත්ත්වයට පත් වෙනවා. ඔබ දිව්‍ය තත්ත්වයට පත් වූ කළ සියලු දෙනා අනුපිළිවෙලින් ඔවුන්ගේ කොටස් රහපෑම සඳහා මෙහි පැමිණෙනවා. වයසක අම්මාවරුන්ගේ බුද්ධිය තුළට මේ කිසිම දෙයක් ඇතුල්වන්නේ නැහැ. එමනිසා, බාබා ඔබට කියනවා ඔබ ජීවයක් ලෙස සලකා බාබා සිහිපත් කරන්න. එවිටරයි. ශිව බාබා තමයි ඔබ සියලුම දෙනාගේම එකම පියා. සියලුම දෙනාට වෙනස් වෙනස් භෞතික පියවරුන් සිටිනවා. ශිව බාබා අශාරීරිකයි. ඔබ අනිවාර්යෙන්ම ඔහුව සිහිපත් කර පාරිශුද්ධත්වයට පත්විය යුතුයි. ඉන්පසු ඔබ ශරීරය අතහැර බාබා ළඟට යනවා. බාබා කෙතරම් හොඳින් මෙය කියා දුන්නා වුවත් කිසිම කෙනෙක් හට ඒ සියල්ල මතකයේ තබා ගත නොහැකියි. මායා නිරන්තරයෙන් ඔබට මෙය අමතක කරවනවා. මෙය සටනක් ලෙස හැඳින්විය හැකියි. බාබා මෙහි හිඳගෙන සියලු දේ ඉතා පැහැදිලිව ඔබට කියා දෙනවා. බාබා ඔබට බොහෝ දේ මතක් කර දෙනවා. ඔබ විසින් කරන ප්‍රධාන වැරදි ගැන ලැයිස්තුවක් ලියන්න. ප්‍රධාන වැරද්ද තමයි දෙවියන් සෑම තැනකම සිටිනවා කියා රැගෙන ඇති අදහස. දෙවියන් කියනවා මා සෑම තැනකම නැහැ නමුත් පාපයන් පහ තමයි සෑම තැනකම සිටින්නේ කියා. මෙය විශාල වැරද්දක්. ක්‍රිෂ්ණා ගීතාවේ දෙවියන් නොවේ. ඒ උත්තරීතර පියා, උත්තරීතර ජීවය තමයි ගීතාවේ දෙවියන් වන්නේ. මේ සෑම වැරද්දක්ම හරිගැස්වූ කල ඔබට දේවී දේවතාවන් බවට පත් විය හැකි වෙනවා. කොහොමනමුත්, ඔබ කිසිම මිනිසෙකුට කියන්නේ නැහැ මේ නිසා තමයි භාරතය පිරිසිදු බවින් අපිරිසිදු බවට පත් වී තිබෙන්නේ කියා. ඒ වගේම දෙවියන් සෑම තැනකම සිටිය නොහැක්කේ කෙසේද කියාත් ඔබ විසින් විස්තර විය යුතුයි. සත්‍යය එකයි. භෞතික වූ කිසිම කෙනෙක් හට උත්තරීතර පියා හෝ ගුරුවරයා හෝ සත්ගුරු හෝ විය නොහැකියි. ක්‍රිෂ්ණා තමයි මුළු ලෝකයෙන්ම උසස්ම තැනැත්තා. ඔහු මෙහි පැමිණෙන්නේ ලෝකය සතෝප්‍රධාන්ව තිබෙන විට පමණයි. ඉන් පසු ලෝකය සතෝ තත්ත්වයට පත් වූ කළ රාමා මෙහි පැමිණෙනවා. ඉන් පසු සියලුම දෙනා අනුපිළිවෙලින් මෙහි පැමිණෙනවා. නොයෙකුත් ග්‍රන්ථ වල තිබෙනවා ශංකර් සියලුම දෙනාගේ පාපයන් ගලවා දැමූ කළ ඔහුගේ උගුර නිල් පැහැ වූවා කියා. දැන් ඔබ විසින් මිනිසුන් බොහොමයකට මෙය විස්තර කර දිය යුතු නිසා ඔබගේ උගුරත් වියළි වනවා. මෙය ඉතා පුංචි කරුණක් වුවත් මායා බොහොම බලවත්. ඔබ සියලු දෙනා ඔබගේම හදවතින් මෙසේ ඇසිය යුතුයි. මා ගුණාංග වලින් පිරි සතෝප්‍රධාන් අයෙක්ද ? බාබා කියනවා ඔබ කෙතරම් ප්‍රයත්න දැරුවත් විනාශය සිදුවන තුරු ඔබගේ කර්මාක්ෂය තත්ත්වයට පත්වීමට ඔබට නොහැකියි. නිරන්තරයෙන්ම ශිව බාබා සිහිපත් කරන්න. වෙන කිසිම දෙයක් කරන්න එපා. බාබා එම යුද්ධයට පෙර මා අනිවාර්යෙන්ම කර්මාක්ෂය තත්ත්වයට පත් වෙනවා. කොහොමනමුත්, මොහු වැනි වෙන කිසිම කෙනෙක් මෙම නාටකයේ නැහැ. මොහු හට පමණයි නොමිබර එක ලබා ගත හැක්කේ. මොහුත් කියනවා මා හට බොහෝ සෙයින් උත්සාහ දැරිය යුතුව තිබෙනවා කියා. මායා ඊටත් වඩා බලවත්ව එනවා. ඔහු කියනවා ශිව බාබා මාත් සමඟ මෙහි අසුන්ගෙන සිටියා වුවත් මටත් ඔහු

නිරන්තරයෙන් සිහි කිරීමට බැරි වෙනවා. මට ඔහු අමතක වී යනවා. මා දන්නවා බාබා මා සමඟ සිටිනවා කියා, නමුත් ඔබ සිහි කරනවා මෙන්ම මා විසිනුත් ඔහු සිහිපත් කළ යුතුයි. ඔහු කෙසේවෙතත් මා හා සිටිනවා කියා තෘප්තිමත් වීමට මට නොහැකියි. නැහැ ඔහු මටත් කියනවා නිරන්තරයෙන් මා පමණක් සිහි කරන්න! මන්ද මා අසුන්ගෙන සිටින මෙම ශරීරය අයත් ඔබට තමයි මායාගෙන් වඩාත් බලවත් කුණාටු පැමිණෙන්නේ. එසේ නැති නම් ඔබ කොහොමද දරුවන් හට මෙය කියා දෙන්නේ ? ඔබ මේ සෑම විභාගයකින්ම සමත් විය යුතුයි. මා ඔහුත් සමඟ හිඳගෙන සිටියා වුවත් මා හට ඒ කර්මාක්ෂය තත්ත්වයට පත්වීමට බැහැ. එමනිසා, මෙය සිදු කළ හැකි වෙන කිසිම කෙනෙක් සිටිනවාද ? ඔබගේ ඉලක්කය බොහෝ ඉහළ වූ ඉලක්කයක්. සියලු දෙනා මෙම නාටකයට අනුව නිරන්තරයෙන් මෙම උත්සාහයේ යෙදෙනවා. ඒ කියන්නේ කෙනෙකුට කිව හැකියි බාබා මම ඔබට පෙර මෙම කර්මාක්ෂය තත්ත්වයට පත් වී පෙන්වනවා. නමුත් එය විය හැකි දෙයක් නොවේ. විශාල උත්සාහයක් මේ සඳහා යෙදීම මෙම නාටකයේ තිබෙන දෙයක්. ප්‍රධානම දේ ඔබගේ චරිතයයි. දේවී දේවතාවන්ගේත් අපිරිසිදු වූ මිනිසුන්ගේත් විශාල වෙනසක් තිබෙනවා. ශිව බාබා තමයි ඔබ මේ අපිරිසිදුතාවයෙන් පිරිසිදු තත්ත්වයට පත් කරන්නේ. එමනිසා, දැන් බාබා සිහිපත් කිරීමට උත්සාහ දරන්න. කිසිම විටෙක මෙය අමතක කරන්න එපා. කොහොමනමුත්, අභිංසක අය නිරන්තරයෙන් බාධක වලට මුහුණ දෙනවා. එසේ නම්, ඔවුන් විසින් කළ යුතු වන්නේ කුමක්ද ? ඔබ රාමා හට බැඳී සිටිනවා. දරුවනි, බාබා මේ සියලුම දේ දිනපතා නොයෙකුත් ආකාරයෙන් ඔබට කියා දෙනවා. සුමිහිරි දරුවනි, නිරන්තරයෙන් ඔබගේ චරිතය හැඩගස්වා ගන්න. සෑම රාත්‍රියකම ඔබගේ වාර්තාව ගැන සැලකිලිමත් වන්න. අද දවස පුරා මා විසින් යම් පාපකාරී ක්‍රියාවක් සිදු කළාද ? මල් වත්තක තිබෙන මල් වුවත් අනුපිළිවෙලක් ඇතිවයි තිබෙන්නේ. එක වාගේ දෙකක් තිබිය නොහැකියි. සෑම ජීවයකටම ඔහුට අයත් වූ චරිත කොටසක් රහපෑමට තිබෙනවා. සෑම නළුවෙක්ම ඔහුට අයත් කොටස නිරන්තරයෙන් රහපානවා. බාබා මෙහි පැමිණ මෙම ස්ථාපිත කිරීමේ ක්‍රියාවෙහි යෙදෙනවා. සෑම අවුරුදු 5000කට වරක් ඔහු මෙහි පැමිණ ඔබ ලෝක පාලකයන් බවට පත් කරවනවා. ඔහු තමයි අසීමිත වූ පියා, එමනිසා ඔහු අනිවාර්යෙන්ම ඒ නව ලෝකයේ උරුමය ඔබට ලබා දිය යුතුයි. අව්වා.

සුමිහිරි, ආදරණීය, බොහෝ කලක් නැති වී සිට දැන් හමු වූණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඔබගේ තෙවැනි ඇස පාවිච්චි කර ජීවය දෙස පමණක් බලන්න. ඔබගේ භෞතික දෑස් වලින් බලන්න එපා. අශාරීරික තත්ත්වයට පත් වීමට පුහුණු වන්න.
2. බාබාගේ සිහියෙන් සිටීමෙන් ඔබගේ චරිතය දිව්‍යමය වූ චරිතයක් බවට පත්කර ගන්න. ඔබගේ හදවතින්ම අසන්න මා කෙතරම් දුරට ගුණාංගවත් වී තිබෙනවාද ? මා දවස පුරා යම්කිසි පාපකාරී ක්‍රියාවක් කළාද ?

වරදානා: ඔබ නිර්භීත වේවා, එවිට අර්බුදකාරී අවස්ථාවකදී අධෛර්යමත් වනවා වෙනුවට ඔබට පරිත්‍යාගශීලී හදවතක් තිබෙයි.

ඔබට ශාරීරික රෝගයක් වැලඳුන විට, මනසෙහි කුණාටු ඇතිවෙයි. ආර්ථික අර්බුදයක් ඇති වන විට, පවුලේ හෝ සේවයේදී අර්බුදයක් ඇති වන විට, එම අර්බුදයෙන් කිසිම විටෙක අධෛර්යමත් නොවන්න. පරිත්‍යාගශීලී හදවතක් ඇත්තෙක් වන්න. කර්මික ගිණුම් පැමිණි විට, වේදනාවක් ඇති විට, ඒ ගැන සිතමින් අධෛර්යමත් වී ඒ අනුව එය වැඩි කර නොගන්න, නමුත් එඩිතර වන්න. මෙසේ නොසිතන්න, ‘අහෝ මා දැන් කල යුත්තේ කුමක්ද?’ එඩිතරකම නැති කර නොගන්න. එඩිතර වන්න, එවිට ඔබට ඉබේම පියාගේ උපකාර ලැබෙයි.

පාඨය: අන් අයගේ දුර්වලකම් වලට ඔබගේ දෑස වසා, ඔබගේ මනස අභ්‍යන්තරගත කර ගන්න.

*** ඔම ශාන්තී ***